

मा. उच्च न्यायालय, मुंबई यांनी जनहित याचिका क्र.६३/२०१९ मध्ये दिलेल्या निर्देशांच्या अनुषंगाने मा.मुख्य सचिव, महाराष्ट्र राज्य यांच्या अध्यक्षतेखाली उच्चस्तरीय समिती गठीत करण्याबाबत.

महाराष्ट्र शासन  
नगर विकास विभाग

शासन निर्णय क्रमांक- बीएमसी-८५२५/प्र.क्र.९८६/नवि-२१

मंत्रालय, मुंबई-४०० ०३२.

दिनांक : ०८ डिसेंबर २०२५.

**वाचा:-** मा. उच्च न्यायालय, मुंबई यांनी जनहित याचिका क्र.६३/२०१९ मध्ये दिनांक ३०.०६.२०२५ व दिनांक ०८.०७.२०२५ रोजी दिलेले आदेश.

**प्रस्तावना :-**

वनशक्ती आणि इतर यांनी आयुक्त, बृहन्मुंबई व इतर यांच्याविरुद्ध मा.उच्च न्यायालय मुंबई येथे जनहित याचिका क्र.६३/२०१९ दाखल केली आहे. सदर याचिकेमध्ये याचिकाकर्ता यांनी कांजूरमार्ग येथे कार्यरत असलेल्या महानगरपालिकेच्या कचरा डेपो आणि मुंबईतील घनकचरा व्यवस्थापनाबाबत तक्रार उपस्थित केली आहे. तसेच सदर परिसरातील इतर नागरिक व संस्था यांनी या समान विषयाबाबत मा.मुंबई उच्च न्यायालयात पुनर्विचार याचिका, रिट याचिका, जनहित याचिका दाखल केल्या आहेत. यास्तव मा.उच्च न्यायालयाने सदरहू पुनर्विचार याचिका, रिट याचिका, जनहित याचिका उपरोक्त नमूद जनहित याचिका क्र.६३/२०१९ सोबत संलग्नित केल्या आहेत. सदर याचिकेबाबत मा. उच्च न्यायालयाने दिनांक ०८ जुलै, २०२५ रोजी दिलेल्या आदेशामध्ये मा.मुख्य सचिव, महाराष्ट्र राज्य यांच्या अध्यक्षतेखाली समिती गठीत करण्याबाबत आदेश दिले होते. त्यानुषंगाने उच्चस्तरीय समिती गठीत करण्याची बाब शासनाच्या विचाराधीन होती.

**शासन निर्णय :-**

मा. उच्च न्यायालय, मुंबई यांनी जनहित याचिका क्र.६३/२०१९ मध्ये दिलेल्या निर्देशांच्या अनुषंगाने मा.मुख्य सचिव, महाराष्ट्र राज्य यांच्या अध्यक्षतेखाली खालीलप्रमाणे उच्चस्तरीय समिती गठीत करण्यास मान्यता देण्यात येत आहे.

अ.क्र.	नाव पदनाम	समितीमधील पदनाम
१.	मा.मुख्य सचिव, महाराष्ट्र राज्य, मुंबई	अध्यक्ष
२.	आयुक्त, बृहन्मुंबई महानगरपालिका, मुंबई	सदस्य
३.	अपर मुख्य सचिव, नगर विकास विभाग, (नवि-२), मंत्रालय, मुंबई.	सदस्य
४.	सह सचिव (नवि-२९), नगर विकास विभाग, मंत्रालय, मुंबई	सदस्य सचिव
५.	अध्यक्षांच्या निदेशानुसार निमंत्रित अधिकारी	निमंत्रित सदस्य

२. उपरोक्त गठीत समिती मा. उच्च न्यायालय, मुंबई यांनी जनहित याचिका क्र.६३/२०१९ मध्ये दिलेल्या निर्देशांच्या अनुषंगाने आयुक्त, बृहन्मुंबई महानगरपालिका यांनी सादर केलेल्या ठोस उपयायोजनांचा आराखडा (Robust BluePrint) अभ्यासून तो मा. उच्च न्यायालयास सादर करण्याची कार्यवाही करेल.

३. उपरोक्त गठीत समिती मा.उपमुख्यमंत्री (नगर विकास), महाराष्ट्र राज्य, मुंबई यांच्या मार्गदर्शन व नियंत्रणाखाली कामकाज पाहील.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२५१२०८१८३०२६४०२५ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विद्या हम्पय्या)  
शासनाच्या सह सचिव

प्रत,

१. मा. मुख्यमंत्री यांचे अपर मुख्य सचिव, मंत्रालय, मुंबई.
२. मा.उपमुख्यमंत्री, नगर विकास व गृहनिर्माण यांचे खाजगी सचिव, मंत्रालय, मुंबई.
३. मा.उपमुख्यमंत्री, वित्त व नियोजन यांचे खाजगी सचिव, मंत्रालय, मुंबई.
४. मा.मुख्य सचिव, महाराष्ट्र राज्य यांचे सहसचिव, मंत्रालय, मुंबई.
५. मा.महाधिवक्ता, मा.उच्च न्यायालय, मुंबई.

६. आयुक्त, बृहन्मुंबई महानगरपालिका, मुंबई.

७. अपर मुख्य सचिव, नगर विकास विभाग,(नवि-१), मंत्रालय, मुंबई.

८. अपर मुख्य सचिव, नगर विकास विभाग, (नवि-२), मंत्रालय, मुंबई.

९. निवडनस्ती (कार्यासन नवि-२१) .